

ठाणे महानगरपालिकेच्या स्थायी समितीने पारित  
केलेला ठराव क्र. ३३५०, दिनांक ३१.१२.२०११,  
अंतिमतः विखंडीत करण्याबाबत.

**महाराष्ट्र शासन  
नगर विकास विभाग**

**शासन निर्णय क्रमांक : -ठामपा-२११६/प्र.क्र.२६६/नवि-२३**

मादाम कामा रोड, हुतात्मा राजगुरु चौक,  
मंत्रालय, मुंबई -४०० ०३२,  
दिनांक :- १९ जुलै, २०१७

**संदर्भ :-** (१) आयुक्त, ठाणे महानगरपालिका यांचे पत्र क्र. ठामपा/कार्मिक /आयुक्त-२६/११७  
६१३५, दिनांक ०६.०४.२०१६  
(२) शासन निर्णय सम क्रमांक दिनांक १८.१०.२०१६

**प्रस्तावना:-**

श्री.सदाशिव नारायण पुर्णेकर, लिपीक व जयसिंग विष्णू सावंत देसाई, प्रभाग अधिकारी, हे ठाणे महानगरपालिकेच्या आस्थापनेवर बाळकुम विभागात कार्यरत असतांना, यांचेविरुद्ध ठाणे नगर पोलिस स्टेशन येथे तक्रार दाखल केली. श्री.पुर्णेकर यांनी ठाणे येथील सर्वे नं. १२८, १२९, १३०, ३०५/४, ३०४/११ मधील दाखले देताना श्री.खेतवानी यांचा अर्ज रजिस्टरला न नोंदविता या अर्जावर उपायुक्तांचे कार्यवाहीचे आदेश नसताना कार्यवाही केली. तसेच या सर्वे नं.मधील दप्तरी नोंद असलेल्या घराबाबत दाखला देणे आवश्यक असताना तसे न करता दाखला देताना कार्यालयाचे दप्तर तपासणी न करता ४३ नावाचा दाखला श्री.खेतवानी यांना दिला, तसेच या प्रकरणी मालमत्ता कराचे रजिस्टर मध्ये नोंद न झालेल्यांना खोटे दाखले दिले तसेच महानगरपालिकेकडे प्राप्त झालेल्या अर्जावर योग्य कार्यवाही केली नाही, अशी तक्रारी होती.

या बेकायदेशिर कृत्याबाबत श्री. सदाशिव पुर्णेकर व श्री. जयसिंग विष्णू सावंतदेसाई, यांच्यावर गुन्हा रजि.क्र. १२/९६ भा. दं. वि. सं. कलम १२० (ब) ३४, १०९, ४६५, ४६६, ४६७, ४६८, ४७१, ४७७ (अ) ४२० आणि लाचलुचपत प्रतिबंधक कायदा सन १९८८ चे कलम १३ (१) (३) सह १३ (२) अन्वये दिनांक ०५.०१.१९९६ रोजी गुन्हा दाखल करण्यात आला. सदर गुन्ह्यात झालेली अटक विचारात घेऊन, श्री. पुर्णेकर व श्री. सावंतदेसाई यांना ठाणे महानगरपालिकेने सेवेतून दिनांक ०८.०१.१९९६ अन्वये निलंबित करण्यात आले होते.

सदर गुन्हाबाबत पोलिस उप आयुक्त/पोलीस अधिक्षक महासंचालक, अँन्टी करप्शन ब्युरो यांनी दिनांक १२.०२.१९९८ अन्वये न्यायालयात अभियोग दाखल करण्यास ठाणे महानगरपालिकेकडे मान्यता मागितली होती. त्याप्रमाणे महासभा ठराव क्र. ४१, दिनांक १५.०६.१९९८ अन्वये श्री. सदाशिव पुर्णेकर, लिपिक व श्री. जयसिंग विष्णू सावंतदेसाई, प्रभाग अधिकारी यांचे विरुद्ध न्यायालयात अभियोग दाखल करण्यास मान्यता देण्यात आली. तसेच त्यांना कामावर हजर करून घेणेबाबत ठराव पारित करण्यात आला.

श्री. सदाशिव नारायण पुर्णेकर, लिपिक यांना दिनांक १९.०९.२००१ अन्वये न्यायालयाचा निर्णय तसेच विभागीय चौकशीचा निर्णय बंधनकारक राहिल या अटीशीर्तीवर महापालिकेत सेवेत पुर्नस्थापित करण्यात आले. श्री. जयसिंग विष्णू सावंतदेसाई, प्रभाग अधिकारी हे नियत वयोमानानुसार दिनांक ३१.०८.१९९८ रोजी सेवानिवृत्त झालेले होते.

श्री. सदाशिव नारायण पुर्णेकर, लिपिक यांचेविरुद्ध महाराष्ट्र नागरी सेवा (शिस्त व अपिल) नियम १९७१ चे नियम ८ अन्वये त्यांचेवर दाखल असलेला गुन्हा विचारात घेऊन, विभागीय चौकशी प्रस्तावित करण्यात आली. सदर विभागीय चौकशीत त्यांचे वर एकुण ५ दोषारोप ठेवण्यात आले. सदर विभागीय चौकशीत श्री. पुर्णेकर, लिपिक यांचेवर ठेवण्यात आलेले ५ ही दोषारोप सिध्द झालेले असल्याचे चौकशी अधिकारी यांनी निष्कर्ष काढलेले होते. त्याविरुद्ध श्री.पुर्णेकर यांनी स्थायी समितीकडे अपिल केले. तदनुषंगाने ठाणे महानगरपालिकेच्या स्थायी समितीने खालीलप्रमाणे ठराव क्र. ३३५० पारित केला:-

“श्री. सदाशिव पुर्णेकर, अ वर्ग लिपिक यांच्या विभागीय चौकशीच्या शिक्षेसंबंधी स्थायी समिती ठराव क्र. ३३५०, दिनांक ३१.१२.२०११ अन्वये श्री. पुर्णेकर यांना एकाच वेळी दोन शिक्षा सुनावलेल्या आहेत. शिक्षा क्र. १ तीन वार्षिक वेतन वाढ पुढील वेतन वाढीवर परिणाम न करता रोखणे ही शिक्षा पुरेशी आहे. मात्र प्रशासनाने सुनावलेली शिक्षा क्र. २ दिनांक ०८.०१.१९९६ ते दिनांक १८.०९.२००१ चा निलंबन कालावधी न धरता सेवा कालावधी धरण्यात यावा”.

ठाणे महानगरपालिकेच्या स्थायी समितीने पारित केलेला ठराव क्र. ३३५०, दिनांक ३१.१२.२०११ हा प्रशासनाने शिफारस केल्याप्रमाणे नसून, तो प्रशासनाच्या शिफारशी नुसार पुर्णपणे विसंगत असल्याने, तसेच उक्त ठराव स्थायी समितीने अनाधिकारात केला असल्याने महाराष्ट्र महानगरपालिका अधिनियमाचे कलम ४५१ चे तरतुदीप्रमाणे सदर ठराव विखंडीत करण्याबाबत शासनास विनंती केली होती. तसेच या प्रकरणी अपर पोलीस अधिक्षक, ठाणे यांनी सदर प्रकरणी मा.सर्वोच्च न्यायालयात अपील केले नसल्याचे निदर्शनास आणले आहे.

त्यानुषंगाने महाराष्ट्र महानगरपालिका अधिनियमातील कलम ४५१ (१) अन्वये संदर्भाधीन क्र. २ च्या शासन निर्णयान्वये उक्त ठराव निलंबित करण्यात आला होता. तसेच सदर शासन निर्णयात सदर प्रकरणी संबंधितांना शासनास काही अभिवेदन करावयाचे असल्यास निलंबन आदेशाच्या दिनांकापासून ३० दिवसांच्या आत करणे आवश्यक राहिल असे नमुद करण्यात आले होते.

तथापि, उपरोक्त प्रकरणी संबंधिताकडून अभिवेदन / अहवाल प्राप्त न झाल्याने सदर प्रकरणी शासन खालील प्रमाणे निर्णय घेत आहे.

#### **शासन निर्णय :-**

स्थायी समितीने पारित केलेला ठराव क्र. ३३५०, दिनांक ३०.१२.२०११ महाराष्ट्र महानगरपालिका अधिनियमाद्वारे प्राप्त अधिकारांच्या मर्यादेबाहेर असल्याने, तसेच महाराष्ट्र महानगरपालिका अधिनियम कलम ४५१ (१) नुसार निलंबित केलेल्या ठरावासंदर्भात महाराष्ट्र महानगरपालिका अधिनियमाचे कलम ४५१ (२) नुसार विहीत कालावधीत संबंधितांकडून अभिवेदन/ प्रतिवेदन प्राप्त झाले नाही. यास्तव, महाराष्ट्र महानगरपालिका अधिनियमाच्या कलम ४५१ (३) नुसार ठाणे

महानगरपालिकेने पारीत केलेला स्थायी समिती ठराव क्र. ३३५० दिनांक ३१.१२.२०११ अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१७०७२०१७२५१५४६२५ असा आहे. हा शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अजित म.कवडे)  
अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव, मंत्रालय, मुंबई
२. मा.राज्यमंत्री, नगर विकास विभाग, यांचे खाजगी सचिव, मंत्रालय, मुंबई
३. प्रधान सचिव (नवि-२), नगर विकास विभाग यांचे विशेष कार्य अधिकारी, मंत्रालय, मुंबई
४. आयुक्त, ठाणे महानगरपालिका, जि. ठाणे
५. उप सचिव (श्री.परशुरामे), नगर विकास विभाग, यांचे स्विय सहायक, मंत्रालय, मुंबई
६. महापालिका सचिव, ठाणे महानगरपालिका
७. निवड नस्ती (नवि-२३) नगर विकास विभाग